



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 06.30 PM

DATE: 12.12.2025

പ്രധാനവാർത്തകൾ

1. ശൈത്യകാല സമ്മേളനം നടക്കുന്ന പാർലമെന്റിന്റെ ഇരു സഭകളും നടപടികൾ പൂർത്തിയാക്കി ഇന്നത്തേക്ക് പിരിഞ്ഞു.
2. 2026 സീസണിലെ കൊപ്രയുടെ താങ്ങുവില വർധിപ്പിക്കാൻ കേന്ദ്ര മന്ത്രിസഭാ യോഗം അംഗീകാരം നൽകി.
3. സംസ്ഥാനത്ത് തദ്ദേശ തെരഞ്ഞെടുപ്പിന്റെ വോട്ടെണ്ണലിനുള്ള ഒരുക്കങ്ങൾ പൂർത്തിയാതായി സംസ്ഥാന തെരഞ്ഞെടുപ്പു കമ്മീഷൻ. രണ്ട് ഘട്ടങ്ങളിലേയും വോട്ടെണ്ണൽ നാളെ രാവിലെ എട്ട് മുതൽ.
4. 30 -ാമത് കേരള അന്താരാഷ്ട്ര ചലച്ചിത്ര മേളയ്ക്ക് അല്ലസമയത്തിനകം തിരുവനന്തപുരത്ത് തിരിച്ചെളിയും. പലസ്തീൻ - 36 ഉദ്ഘാടന ചിത്രം.
5. നടിയെ ആക്രമിച്ച കേസിൽ ആറ് പ്രതികൾക്കും 20 വർഷം കഠിന തടവ് വിധിച്ച് എറണാകുളം പ്രിൻസിപ്പൽ സെഷൻസ് കോടതി.
6. ഏഷ്യാ കപ്പ് അണ്ടർ 19 ക്രിക്കറ്റിൽ യു എ ഇ ക്ക് എതിരെ ഇന്ത്യയ്ക്ക് ജയം.

\*\*\*\*\*

**പാർലമെൻ്റ്**

ശൈത്യകാല സമ്മേളനം നടക്കുന്നപാർലമെൻ്റിൻ്റെ ഇരു സഭകളും നടപടികൾ പൂർത്തിയാക്കി ഇന്നത്തേക്ക് പിരിഞ്ഞു. മുതിർന്ന കോൺഗ്രസ് നേതാവും മുൻ കേന്ദ്ര ആഭ്യന്തര മന്ത്രിയുമായ ശിവരാജ് പാട്ടീലിൻറെ നിര്യാണത്തിൽ ലോക്സഭയും രാജ്യസഭയും അനുശോചിച്ചു. 2001 ഡിസംബർ 13-ന് നടന്ന പാർലമെൻ്റ് ആക്രമണത്തിലെ രക്തസാക്ഷികൾക്ക് ഇരുസഭകളും ആദരാഞ്ജലികൾ അർപ്പിച്ചു. ധീരരായ സുരക്ഷാ ഉദ്യോഗസ്ഥരോടുള്ള ആദരസൂചകമായി ഇരുസഭകളിലെയും അംഗങ്ങൾ മൗനം ആചരിച്ചു. രാജ്യത്തെ വിള ഉൽപാദനത്തിലെ വർദ്ധന രാജ്യസഭയിൽ പരാമർശിക്കപ്പെട്ടു. രാജ്യത്തെ ക്ഷയരോഗ മരണനിരക്ക് 25 ശതമാനം കുറഞ്ഞതായി കേന്ദ്ര ആരോഗ്യ മന്ത്രി ജെ പി നന്ദു ലോക്സഭയിൽ അറിയിച്ചു.

\*\*\*\*\*

**കേന്ദ്ര മന്ത്രിസഭ യോഗം**

2027 ലെ സെൻസസിന് 11,718 കോടി രൂപയുടെ ബജറ്റിന് കേന്ദ്ര മന്ത്രിസഭയുടെ അംഗീകാരം. രണ്ട് ഘട്ടങ്ങളിലായാണ് സെൻസസ് നടത്തുന്നതെന്ന് മന്ത്രിസഭാ യോഗ തീരുമാനങ്ങൾ വിശദീകരിക്കവേ കേന്ദ്ര മന്ത്രി അശ്വിനി വൈഷ്ണവ് വ്യക്തമാക്കി. 2026 കാലയളവിലെ കൊപ്രയ്ക്കുള്ള താങ്ങുവില വർദ്ധിപ്പിക്കാനും മന്ത്രിസഭാ അനുമതി നൽകി. കൽക്കരി ലിങ്കേജ് നയത്തിൻറെ പരിഷ്കാരങ്ങൾക്കും കേന്ദ്ര മന്ത്രിസഭ അംഗീകാരം നൽകി.

\*\*\*\*\*

**വോട്ടെണ്ണൽ (ഇൻട്രോ)**

സംസ്ഥാനത്ത് തദ്ദേശ തിരഞ്ഞെടുപ്പിൻ്റെ ജനവിധി നാളെ അറിയാം. രണ്ട് ഘട്ടങ്ങളിലേയും വോട്ടെണ്ണൽ നാളെ രാവിലെ എട്ടു മണിക്ക് ആരംഭിക്കും. കൂടുതൽ വിവരങ്ങളുമായി ആകാശവാണി ലേഖകൻ സ്തിതി എം പള്ളൂരുത്തി.

(വോയ്സ്.....)

\*\*\*\*\*

**എ ഷാജഹാൻ(ഇൻട്രോ)**

തദ്ദേശ തിരഞ്ഞെടുപ്പിന്റെ വോട്ടെണ്ണലിനായുള്ള എല്ലാ ഒരുകണങ്ങളും പൂർത്തിയാതായി സംസ്ഥാന തിരഞ്ഞെടുപ്പു കമ്മീഷൻ എ ഷാജഹാൻ ആകാശവാണി വാർത്തകളോട് പറഞ്ഞു.  
(വോയ്സ്)

\*\*\*\*\*

**വോട്ടെണ്ണൽ -നിർദ്ദേശങ്ങൾ**

തിരഞ്ഞെടുപ്പ് വിജയാഹ്ളാദപ്രകടനങ്ങളിൽ സ്ഥാനാർത്ഥികളും രാഷ്ട്രീയ പാർട്ടികളും മിതത്വം പാലിക്കണമെന്നു സംസ്ഥാന തിരഞ്ഞെടുപ്പ് കമ്മീഷൻ. ഡിസംബർ 18 വരെ മാതൃകാ പെരുമാറ്റം നിലവിലുണ്ട്. ഹരിതചട്ടവും, ശബ്ദനിയന്ത്രണം, പരിസ്ഥിതി നിയമങ്ങളും ആഹ്ളാദപ്രകടനങ്ങളിൽ കർശനമായി പാലിക്കണമെന്നും കമ്മീഷൻ നിർദ്ദേശിച്ചു.

\*\*\*\*\*

**തദ്ദേശ തിരഞ്ഞെടുപ്പ് - ഏറ്റവുമധികം വോട്ടർമാർ-**

തദ്ദേശ സ്ഥാപനങ്ങളിലേക്കുള്ള പൊതുതിരഞ്ഞെടുപ്പിൽ ഏറ്റവുമധികം വോട്ടർമാർ വോട്ട് ചെയ്തത് ഇത്തവണ. കഴിഞ്ഞ തവണത്തേക്കാൾ 73,866 വോട്ടുകളാണ് അധികമായി പോൾ ചെയ്തതെന്ന് സംസ്ഥാന തിരഞ്ഞെടുപ്പ് കമ്മീഷൻ വ്യക്തമാക്കി.

\*\*\*\*\*

**ഭക്ഷികൾ- തിരഞ്ഞെടുപ്പ് കമ്മീഷൻ**

സംസ്ഥാനത്തെ സർക്കാർ ഭക്ഷികൾ നാളെ തുറന്നു പ്രവർത്തിക്കും. ഫലപ്രഖ്യാപന നടപടികൾ പൂർത്തിയാക്കി തിരഞ്ഞെടുപ്പ് രേഖകൾ സുരക്ഷിതമായി സ്റ്റോംഗ് റൂമുകളിൽ സൂക്ഷിക്കുന്നതിനാണ് ഭക്ഷികൾ തുറന്നു പ്രവർത്തിക്കുന്നത്.

\*\*\*\*\*

**സത്യപ്രതിജ്ഞ**

തദ്ദേശസ്ഥാപനങ്ങളിലേക്ക് പുതിയതായി തിരഞ്ഞെടുക്കപ്പെടുന്ന അംഗങ്ങൾ ഈ മാസം 21 ന് മുൻപ് സത്യപ്രതിജ്ഞ ചെയ്ത് ചുമതലയേൽക്കണമെന്ന് സംസ്ഥാന തിരഞ്ഞെടുപ്പ് കമ്മീഷൻ നിർദ്ദേശം നൽകി. തിരഞ്ഞെടുക്കപ്പെട്ട അംഗങ്ങളുടെ ആദ്യ യോഗം സത്യപ്രതിജ്ഞയ്ക്കുശേഷം ചേരും.

\*\*\*\*\*

**ഇടമലക്കുടി-റേഡിയോ(ഇൻട്രോ)**

ഇടുക്കിയിലെ ഇടമലക്കുടി ആദിവാസി ഉന്നതിയിലുള്ളവർ പുറംലോകത്തെ വാർത്തകളും വിശേഷങ്ങളും അറിയുന്നത് റേഡിയോയിലൂടെ മാത്രമാണ്. ഇത്തവണയും തദ്ദേശ തിരഞ്ഞെടുപ്പ് ഫലമറിയാൻ ഇവർ റേഡിയോകളുമായി കാത്തിരിക്കുകയാണ്.

ആകാശവാണി ഇടുക്കി ജില്ലാ പ്രതിനിധി രതീഷ് കൃഷ്ണ തയ്യാറാക്കിയ റിപ്പോർട്ട്.

(ഹോൾഡ് വോയ്സ്.....)

\*\*\*\*\*

**പ്രത്യേക വാർത്താ ബുള്ളറ്റിൻ**

തദ്ദേശ തിരഞ്ഞെടുപ്പിൻറെ വോട്ടെണ്ണലുമായി ബന്ധപ്പെട്ട് പ്രത്യേക വാർത്താ ബുള്ളറ്റിനുകൾ ആകാശവാണി തിരുവനന്തപുരം പ്രാദേശിക വാർത്താ വിഭാഗം നാളെ പ്രക്ഷേപണം ചെയ്യും. മറ്റ് ബുള്ളറ്റിനുകൾക്ക് പുറമേ, രാവിലെ 9.30, 10.15, 11.30 ഉച്ചയ്ക്ക് ശേഷം 2.30, 3.30, 4.30 എന്നീ സമയങ്ങളിൽ അഞ്ചു മിനിറ്റ് ദൈർഘ്യമുള്ള ബുള്ളറ്റിനുകൾ ഉൾപ്പെടുത്തിയിട്ടുണ്ട്.

\*\*\*\*\*

**രത്തൻ.യു. കേൽക്കർ**

സംസ്ഥാനത്ത് ഡിജിറ്റൈസ് ചെയ്ത ഫോമുകളുടെ എണ്ണം രണ്ടുകോടി 75 ലക്ഷത്തി 99,466 ആയി ഉയർന്നതായി മുഖ്യ തിരഞ്ഞെടുപ്പ് ഓഫീസർ രത്തൻ.യു. കേൽക്കർ. ഇത് മൊത്തം

---

വിതരണം ചെയ്ത ഫോമുകളുടെ 99. 10 ശതമാനമാണെന്നും അദ്ദേഹം അറിയിച്ചു.

\*\*\*\*\*

**ഐഎഫ്എഫ് കെ -ജനറൽ**

30 -ാമത് കേരള അന്താരാഷ്ട്ര ചലച്ചിത്ര മേളയ്ക്ക് അല്പസമയത്തിനകം തിരിതെളിയും. തിരുവനന്തപുരം നിശാഗന്ധി ഓഡിറ്റോറിയത്തിൽ സാംസ്കാരിക മന്ത്രി സജി ചെറിയാൻ ഉദ്ഘാടനം നിർവഹിക്കും. സ്റ്റീരിറ്റ് ഓഫ് സിനിമ അവാർഡ് കനേഡിയൻ ചലച്ചിത്രകാരി കെല്ലി ഫൈഫ് മാർഷലിന് സമ്മാനിക്കും. പലസ്തീൻ - 36 ആണ് ഉദ്ഘാടന ചിത്രം. ഈ മാസം 19 വരെ നടക്കുന്ന മേളയിൽ 26 വ്യത്യസ്ത വിഭാഗങ്ങളിലായി 82 രാജ്യങ്ങളിൽ നിന്നുള്ള 206 ചിത്രങ്ങളാണ് പ്രദർശിപ്പിക്കുന്നത്.

\*\*\*\*\*

**ഐഎഫ്എഫ് കെ(ഇൻട്രോ)**

30 ആമത് കേരള രാജ്യാന്തര ചലച്ചിത്രമേളയിൽ ആദ്യ ദിനം തന്നെ മികച്ച പ്രേക്ഷക പങ്കാളിത്തമാണ് പ്രകടമായത്. മികച്ച സിനിമകൾ തിരഞ്ഞെടുത്ത് കാണാനുള്ള ആവേശത്തിലാണ് ഡെലിഗേറ്റുകൾ. കൂടുതൽ വിവരങ്ങളുമായി ആകാശവാണി തിരുവനന്തപുരം ജില്ലാ പ്രതിനിധി രെജു കോലിയക്കോട്. (വോയ്സ്.....)

\*\*\*\*\*

**നടി ആക്രമിക്കപ്പെട്ട കേസ്**

നടി ആക്രമിക്കപ്പെട്ട കേസിൽ പശ്സർ സുനി ഉൾപ്പെടെ ആറ് പ്രതികൾക്കും 20 വർഷം കഠിന തടവ് ശിക്ഷ വിധിച്ചു. 50,000 രൂപ പിഴയും നൽകണം. വിചാരണത്തടവ് കുറച്ച് ശിക്ഷ അനുഭവിച്ചാൽ മതിയാകും. പിഴ അടച്ചില്ല എങ്കിൽ ഒരു വർഷം കൂടി തടവ് ശിക്ഷ അനുഭവിക്കണം. എറണാകുളം പ്രിൻസിപ്പൽ സെഷൻസ് കോടതിജഡ്ജി ഹണി എം. വർഗീസ് ആണ് ശിക്ഷ

---

വിധിച്ചത് . കേസിൽ ആദ്യ ആറ് പ്രതികളും കുറ്റക്കാരെന്ന് കോടതി നേരത്തെ കണ്ടെത്തിയിരുന്നു.

\*\*\*\*\*

**ബിനാലെ**

കൊച്ചി-മുസിരിസ് ബിനാലെ ആറാം പതിപ്പിന് ഇന്ന് തുടക്കം. ഫോർട്ട് കൊച്ചി പരേഡ് ഗ്രൗണ്ടിൽ മുഖ്യമന്ത്രി പിണറായി വിജയൻ ബിനാലെ ഉദ്ഘാടനം ചെയ്തു. 110 ദിവസം നീളുന്ന ബിനാലെ അടുത്ത വർഷം മാർച്ച് 31 ന് സമാപിക്കും.

\*\*\*\*\*

**ഏഷ്യാ കപ്പ്**

ദുബായിൽ നടന്ന ഏഷ്യാ കപ്പ് അണ്ടർ 19 ക്രിക്കറ്റിൽ യു എ ഇ ക്ക് എതിരെ ഇന്ത്യയ്ക്ക് 234 റൺസ് വിജയം. ഇന്ത്യ ഉയർത്തിയ 434 റൺസ് വിജയലക്ഷ്യം പിന്തുടർന്ന യുഎഇ 50 ഓവറിൽ ഏഴ് വിക്കറ്റ് നഷ്ടത്തിൽ 199 റൺസ് നേടാനേ സാധിച്ചുള്ളൂ. ഫൈനൽ ഈ മാസം 21 ന് നടക്കും. ഞായറാഴ്ച ഇന്ത്യ പാകിസ്ഥാനെ നേരിടും.

\*\*\*\*\*

**ഓഹരി-സ്വർണ്ണം**

രാജ്യത്തെ ഓഹരി വിപണികളിൽ നേട്ടം . സെൻസെക്സ് 450 പോയിന്റ് ഉയർന്ന് 85, 268 ലും, നിഫ്റ്റി 148 പോയിന്റ് നേട്ടത്തിൽ 26,047ലും വ്യാപാരം അവസാനിച്ചു. സ്വർണ്ണവില സർവ്വകാല റെക്കോർഡിലേക്ക്. പവന് 2,520 രൂപ വർദ്ധിച്ച് 98,400 രൂപയും ഗ്രാമിന് 12 ,300 രൂപയുമാണ് ഇന്നത്തെ വില.

\*\*\*\*\*

**ശബരിമല**

മണ്ഡലകാലം അവസാനിക്കാൻ രണ്ടാഴ്ച ബാക്കിനിൽക്കേ സന്നിധാനത്തും പരിസരപ്രദേശങ്ങളിലും ഇതരസംസ്ഥാനക്കാരായ ഭക്തരുടെ അടക്കം തിരക്ക് വർദ്ധിക്കുന്നു. ഇന്ന് വൈകിട്ട് നാല് വരെ

---

61,424 പേർ ദർശനം നടത്തി. ഇതിൽ സ്റ്റോട്ട് ബുക്കിംഗിലൂടെ 7,333 പേരാണ് ദർശനം നടത്തിയത്. ഇന്ന് രാവിലെ ദർശനത്തിനായുള്ള തീർത്ഥാടകരുടെ ക്യൂ മരക്കൂട്ടം മുതൽ നടപ്പന്തൽ വരെ നീണ്ടു. മണിക്കൂറുകൾ കാത്തുനിൽക്കേണ്ടി വരുന്നുണ്ടെങ്കിലും കേന്ദ്രസേന, പോലീസ് തുടങ്ങി വിവിധ വകുപ്പുകളുടെ നേതൃത്വത്തിൽ തിരക്ക് നിയന്ത്രണ വിധേയമാണ്.

\*\*\*\*\*

**സ്റ്റേഷൻ സർവീസ്**

തിരുവനന്തപുരം സെൻട്രൽ - ഹസ്രത്ത് നിസാമുദ്ദീൻ വൺ-വേ സ്റ്റേഷൻ സർവീസ് നടത്തും. നാളെ രാവിലെ 07:45 ന് തിരുവനന്തപുരത്ത് നിന്ന് പുറപ്പെട്ട് തിങ്കളാഴ്ച രാത്രി 7:00 ന് ഹസ്രത്ത് നിസാമുദ്ദീനിൽ എത്തിച്ചേരും.

\*\*\*\*\*

**PwBD-യു.പി.എസ്.സി**

ബെഞ്ച്മാർക്ക്

വൈകല്യമുള്ള ഉദ്യോഗാർത്ഥികൾക്ക് അവർക്ക് ഇഷ്ടമുള്ള പരീക്ഷാ കേന്ദ്രം അനുവദിക്കാൻ തീരുമാനിച്ച കേന്ദ്ര പബ്ലിക് സർവീസ് കമ്മീഷൻ. കഴിഞ്ഞ അഞ്ച് വർഷമായി ചില പരീക്ഷ കേന്ദ്രങ്ങളിൽ അപേക്ഷകരുടെ എണ്ണം

കൂടുതലായതിനാൽ സൗകര്യപ്രദമല്ലാത്ത കേന്ദ്രങ്ങൾ തിരഞ്ഞെടുക്കാൻ ഉദ്യോഗാർത്ഥികൾ നിർബന്ധിതരാകുന്നതായി ശ്രദ്ധയിൽ പെട്ടതിനെ തുടർന്നാണ് തീരുമാനം.

\*\*\*\*\*

---

പി എം. - വിദേശപര്യടനം

പ്രധാനമന്ത്രി നരേന്ദ്ര മോദിയുടെ ജോർദാൻ, എത്യോപിയ, ഓമാൻ രാജ്യങ്ങളിലേക്കുള്ള നാല് ദിവസത്തെ സന്ദർശനത്തിന് തികച്ചൊഴുപ്പ് തുടക്കമാകും. സന്ദർശനത്തിന്റെ ആദ്യ പാദത്തിൽ ജോർദാനിൽ എത്തുന്ന അദ്ദേഹം അബുജുള്ള രണ്ടാമൻ രാജാവുമായി കൂടിക്കാഴ്ച നടത്തും. പ്രധാനമന്ത്രി 16 ന് എത്യോപ്യയും 17 ന് ഓമാനും സന്ദർശിക്കും.

\*\*\*\*\*

\*\*\*\*\*

\*\*\*\*\*

RNU TVPM